

# जयपुरिया अस्पताल में पार्किंग ठेकेदार के कर्मचारी की गुंडागर्दी

पार्किंग शुल्क 20 रुपए चुकाने के बावजूद युवक को बुरी तरह मारा

**-कार्यालय संवाददाता-**

जयपुर। जयपुरिया अस्पताल की पार्किंग का संचालन करने वाली निजी फर्म मैसर्स व्हीकल-पे सर्विस प्रा. लि. के कर्मचारी खुलेआम गुंडागर्दी कर रहे हैं।

शुक्रवार रात साढ़े 8 बजे अस्पताल में अपने रिश्तेदार से मिलने पहुंचे युवक को पार्किंग शुल्क 20 रुपए चुकाने के बावजूद भी पार्किंग ठेकेदार के कर्मचारियों ने युवक से कहते तो जबरन 100 रुपए वसूलने चाहे, जब उसने देने से मना कर दिया तो उससे बुरी तरह मारपीट करते हुए लहुलुहान कर दिया। इस मारपीट में पीड़ित युवक संजय मोणा की नाक की हड्डी भी टूट गई और उसके मुंह से खून तक निकलने लगा। पीड़ित ने पुलिस को 112 पर सूचना दी, इसके बाद आरोपी को पकड़ा गया, पुलिस ने पीड़ित का जयपुरिया अस्पताल में मेडिकल मुआयना करवाया है।



पीड़ित युवक संजय मोणा

पीड़ित संजय मोणा ने पार्किंग ठेकेदार और उसके कर्मचारियों के खिलाफ बजाज नगर पुलिस थाने में शिकायत दर्ज करवायी है।

पीड़ित संजय मोणा द्वारा पुलिस थाने में दी गई शिकायत में बताया गया कि, वह शुक्रवार रात करीब साढ़े 8 बजे जयपुरिया अस्पताल में भर्ती

■ इस मारपीट से युवक के नाक की हड्डी टूट गई और उसके मुंह से खून निकलने लगा था

■ पीड़ित ने बजाज नगर थाने पहुंचकर आरोपियों के खिलाफ शिकायत दी, पुलिस ने कराया मेडिकल

अपने रिश्तेदार से मिलने गया था। वहां उसने अपनी बाइक पार्किंग में खड़ी की और उसका 20 रुपए का शुल्क पार्किंग कर्मचारी के व्यूआर कोड पर भुगतान कर दिया। इस पर नशे में धुत पार्किंग कर्मचारी उस पर चिल्लाने लगा। कर्मचारी ने बदतमीजी करते हुए कहा कि, तूने पैसा व्यूआर कोड पर क्यों डाला, अब तुझे 100 रुपए देने पड़ेंगे। आरोपी उस पर जबरन 100 रुपए देने का दबाव बनाने लगा, मना करने पर उसने युवक संजय मोणा के नाक और मुंह पर घूंसे मारे, जिससे वह जखमी हो गया। चिल्लाने पर अस्पताल में मौजूदा पार्किंग कर्मचारी का एक और साथी मौके पर आ गया

और उसने भी नीचे पटककर मारपीट शुरू कर दी। इस जानलेवा हमले से संजय की नाक की हड्डी टूट गई, उसने जैसे-तैसे भागकर अपनी जान बचाई। इसके बाद संजय ने अपने साले को फोन करके अस्पताल से बाहर बुलाया, उसने पुलिस को 112 नंबर पर सूचना दी। थोड़ी देर बाद पुलिस की पीसीआर मौके पर पहुंची और पार्किंग कर्मचारी को उठा ले गयी। पीड़ित संजय ने बजाज नगर थाने में आरोपी युवकों के खिलाफ शिकायत दी है। पुलिस ने युवक का जयपुरिया अस्पताल में मेडिकल करवाया है। अब इस मामले में आगे कार्रवाई की जा रही है।

## 700 किलो से अधिक नकली पनीर बरामद

बाजार में असली बताकर बेचा जा रहा था मिलावटी पनीर

**-कार्यालय संवाददाता-**

जयपुर। जवाहर नगर पुलिस ने मिलावटी खाद्य पदार्थों के खिलाफ कार्रवाई करते हुए शनिवार को 700 किलो से अधिक नकली पनीर (मावा) बरामद किया। जिससे मिलावटखोरों में हड़कंप मच गया है। इस मामले में खाद्य विभाग की टीम को मौके पर बुलाकर जांच शुरू कर दी गई है।



दौरान सीएमएचओ प्रथम की टीम को बुलाकर नमूने लिए गए हैं। जांच रिपोर्ट आने के बाद आरोपियों के खिलाफ सख्त कानूनी कार्रवाई की जाएगी।

इस पूरी कार्रवाई एडीसीपी आलोक सिंघल और एसीपी लक्ष्मी सुथार के सुपरविजन में थाना प्रभारी महेश चंद्र के नेतृत्व में की गई। टीम में कांस्टेबल अशोक, धर्मपाल सहित अन्य पुलिसकर्मियों की महत्वपूर्ण भूमिका रही। फिलहाल मामले की जांच जारी है।

हुक्का बार पर छापेमारी, कर्मचारी ने तीसरी मंजिल से छलांग लगाई

**-कार्यालय संवाददाता-**

जयपुर। टॉक रोड स्थित एक रेस्टोरेंट में संचालित अवैध हुक्का बार पर शुक्रवार देर रात कमिश्नरेंट की क्राइम ब्रांच ने दबिश दी। कार्रवाई के दौरान मौके पर अफरा-तफरी मच गई और मैनेजर सहित कई कर्मचारी मौके से फरार हो गए। इस दौरान पुलिस ने बांदीकुई निवासी कर्मचारी दिलीप सिंह गुर्जर को पकड़ लिया। इसी बीच संदिग्ध परिस्थितियों में दिलीप तीसरी मंजिल से नीचे गिर गया, जिससे उसका पैर फ्रैक्चर हो गया। घायल को तत्काल एमएसएमएस अस्पताल में भर्ती कराया गया, जहां उसका उपचार जारी है। घटना को लेकर परिजनों ने पुलिस पर गंभीर आरोप लगाए हैं। दिलीप के भाई उषेंद्र का कहना है कि पुलिस ने पूछताछ के दौरान उसके भाई के साथ मारपीट की, जिससे बचने के लिए उसने तीसरी मंजिल से छलांग लगा दी। वहीं पुलिस कार्रवाई को लेकर अभी आधिकारिक बयान सामने नहीं आया है। मामले की जांच जारी है।

## खाद्य सुरक्षा टीम ने एम.एम. खान होटल पर छापा मारा

रामगंज में गंदगी के बीच बन रहा था खाना



**-कार्यालय संवाददाता-**

जयपुर। आमजन को शुद्ध एवं सुरक्षित खाद्य सामग्री उपलब्ध कराने के उद्देश्य से चलाए जा रहे शुद्ध आहार-मिलावट पर वार अभियान के तहत चिकित्सा एवं स्वास्थ्य विभाग, जयपुर प्रथम ने बड़ी कार्रवाई की है। खाद्य सुरक्षा टीम ने रामगंज बाजार स्थित एम.एम. खान होटल पर सघन निरीक्षण किया। यह कार्रवाई आयुक्त खाद्य सुरक्षा डॉ. टी. शुभमंगला के निर्देशन एवं मुख्य चिकित्सा एवं स्वास्थ्य अधिकारी जयपुर प्रथम डॉ. रवि शेखावत के

## आगामी 3 दिन प्रदेश के अधिकांश हिस्सों में बारिश की संभावना

जयपुर। राजस्थान में एक नया वेदर सिस्टम एक्टिव होगा। इस सिस्टम का असर प्रदेश के सभी जिलों में रहेगा। अगले कुछ दिन बादल छांने के साथ प्रदेश के सभी जिलों में बारिश होने के साथ ओले गिरने की संभावना है। अप्रैल के पहले सप्ताह में गर्मी कंट्रोल में रहने की संभावना है।

मौसम विज्ञान केन्द्र जयपुर के निदेशक राधेश्याम शर्मा ने बताया कि राज्य में 29 मार्च से 1 अप्रैल या उसके आगे के दिनों में रूक-रूक कर कई स्थानों पर बारिश होने, आंधी चलने और कहीं-कहीं ओलावृष्टि होने की चेतावनी जारी की है। इस सिस्टम आने से सबसे ज्यादा नुकसान किसानों की दृष्टि में होगा। इस अवधि के दौरान कड़ी हुई फसलें जो खेतों में रखी है या जिन फसलों से जिस निकालकर उन्हें खुले में मंडियों या अन्य जगह रख रखा है, तो उसे बरसात से बचाने के लिए सुरक्षित स्थानों पर ले जाए। राज्य में 1 अप्रैल तक लगातार आंधी-बारिश का दौर चलेगा। अप्रैल के पहले सप्ताह में बैक टू बैक सिस्टम आने की संभावना जताई है। इन सिस्टम के लगातार आने से प्रदेश में गर्मी तापमान सामान्य के आसपास या उसके नीचे रह सकता है।

## आर.जी.एच.एस. स्कीम का दायरा बढ़ा, भुगतान और सुधार भी हुआ

भजनलाल सरकार ने इस योजना के तहत बीते 2 वर्ष में 7200 करोड़ से अधिक का भुगतान किया

**-कार्यालय संवाददाता-**

जयपुर। मुख्यमंत्री भजन लाल शर्मा की पहल पर राज्य सरकार ने राजस्थान गवर्नमेंट हेल्थ स्कीम (आरजीएचएस) को न केवल अधिक प्रभावी और पारदर्शी बनाया है, बल्कि इसके दायरे को काफी विस्तृत किया और भुगतान भी पहले से अधिक किया है। वर्तमान सरकार के कार्यकाल में योजना का दायरा बढ़ाने, भुगतान प्रक्रिया को नियमित करने तथा स्वास्थ्य सेवाओं की उपलब्धता को सुदृढ़ करने की दिशा में दोस कदम उठाए गए हैं। योजना के तहत पिछले दो वर्ष में 7200 करोड़ रुपए से अधिक का भुगतान अस्पताल एवं फार्मसी को किया गया है।



चिकित्सा मंत्री गजेन्द्र सिंह खोसला

चिकित्सा मंत्री गजेन्द्र सिंह खोसला ने बताया कि आरजीएचएस योजना का ज्यादा से ज्यादा लाभ पात्र लोगों को मिल सके। इसके लिए इसके दायरे में काफी वृद्धि की गई है। पूर्ववर्ती सरकार के समय योजना में लाभार्थियों की संख्या 12 लाख 35 हजार थी, जो अब बढ़कर 13 लाख 61 हजार हो गई है। इसी प्रकार उपचार पैकेजों की संख्या 2129 से बढ़कर 3367 हो गई है, जिससे अधिक बीमारियों का कवरेज संभव हुआ है।

## भुगतान प्रणाली में पारदर्शिता-तेजी

चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने बताया कि राज्य सरकार ने भुगतान व्यवस्था को प्रार्थमिकता देते हुए अस्पतालों और फार्मसियों को समयबद्ध भुगतान सुनिश्चित किया है। वर्तमान सरकार के कार्यकाल में अब तक कुल 7225 करोड़ रुपए का भुगतान किया गया। इसमें अस्पतालों को 4006 करोड़ और फार्मसियों को 3219 करोड़ रुपए दिए गए हैं, जबकि दिसम्बर 2023 से पहले योजना के तहत 4522 करोड़ रुपए का भुगतान किया गया था। यह स्पष्ट करता है कि भुगतान में तेज वृद्धि और वित्तीय प्रवाह में मजबूती आई है।

## वर्षवार भुगतान में निरंतर वृद्धि

राठौड़ ने बताया कि वर्षवार योजना के तहत भुगतान में तेजी से वृद्धि हुई है।

■ लाभार्थी, अस्पताल, फार्मसी की संख्या में बढ़ोतरी, विगत 3 दिन में 1.34 लाख टीआईडी जनरेट

वित्त वर्ष 2021-22 में 364 करोड़ रुपए का भुगतान हुआ, जो 2024-25 में बढ़कर 3471 करोड़ रुपए तक पहुंच गया। वित्त वर्ष 2025-26 में भी करीब 3 हजार करोड़ रुपए का भुगतान किया जा चुका है, जो भुगतान की नियमितता और निरंतरता की संज्ञाता है।

राजस्थान स्टेट हेल्थ एशोर्स एजेंसी के मुख्य कार्यकारी अधिकारी हरजीलाल अटल ने बताया कि योजना में 7200 करोड़ रुपए से अधिक का भुगतान होने से प्रदेश के निजी अस्पतालों एवं फार्मसी स्टोर को बड़ा आर्थिक संवल मिला है और यहां स्वास्थ्य के क्षेत्र में निवेश लगातार प्रोत्साहित हुआ है। छोटे शहरों में भी अब नामी अस्पतालों का नेटवर्क पहुंचने लगा है। इससे निचले स्तर तक स्वास्थ्य सेवाएं मजबूत हो रही हैं। उन्होंने बताया कि ज्यादातर अस्पताल योजना के प्रबंधन से संतुष्ट हैं। इसी का नतीजा है कि प्रतिदिन बड़ी संख्या में इस योजना का लाभ मिल रहा है। विगत तीन दिन 25 से 27 मार्च 2026 के बीच ही करीब 1 लाख 34 हजार टीआईडी इस योजना में जनरेट हुई हैं। इससे 84 हजार से अधिक पेशेवर और करीब 50 हजार अन्य लाभार्थी लाभान्वित हुए हैं। ओपीडी में करीब 62 हजार लोगों ने सेवाएं प्राप्त की हैं और करीब 67 हजार लोगों ने फार्मसी से कैशलेस दवाएं प्राप्त की हैं। साथ ही, आईपीडी एवं डे केयर में भी हजारों लाभार्थियों को उपचार मिला है।

## तेज रफ्तार थार ने रेपिडो बाइक को टक्कर मारी

जयपुर। मानसरोवर थाना इलाके में स्थित वीटी रोड तेज रफ्तार थार गाड़ी ने रेपिडो बाइक पर जा रहे दो युवकों को जोरदार टक्कर मार दी। जिससे बाइक सवार दोनो युवक चोटिल हो गए। राहगीरों की सूचना पर मौके पर पहुंची पुलिस ने दोनो घायलों को उपचार के नजदीकी अस्पताल भिजवाया। जहां से प्राथमिक उपचार के बाद एक युवक को छुट्टी दे दी गई। वहीं रेपिडो चालक को पैर में फ्रैक्चर होने के कारण भर्ती कर लिया गया। एक्सिडेंट थाना (साउथ) ने बताया कि शुक्रवार देर रात करीब साढ़े नौ बजे वैशाली नगर निवासी अर्पित खंडेलवाल (28) ऑफिस से घर जाने के लिए रेपिडो बाइक से जा रहे थे। इसी दौरान बाइक जैसे ही यू-टर्न ले रही थी, पीछे से तेज रफ्तार थार जीप ने जोरदार टक्कर मार दी। टक्कर इतनी जबरदस्त थी कि बाइक पर पीछे बैठे अर्पित उछलकर दूर जा गिरे और चोटिल हो गए, जबकि बाइक चला रहे रेपिडो राइडर का पैर फ्रैक्चर हो गया।

## गहलोत “हकीकत शास्त्र” से कोसों दूर, इंतजार शास्त्र से जनता को भ्रमित कर रहे : राजेंद्र राठौड़

उन्होंने कहा कि “गहलोत ने पुत्र मोह में वैभव गहलोत को आगे बढ़ाने के लिए कई नेताओं का हक मारा, लेकिन जनता ने उन्हें नकार दिया।”

**-कार्यालय संवाददाता-**

जयपुर। पूर्व नेता प्रतिपक्ष एवं भाजपा के वरिष्ठ नेता राजेंद्र राठौड़ ने पूर्व मुख्यमंत्री अशोक गहलोत और कांग्रेस पर निशाना साधते हुए कहा कि गहलोत हकीकत शास्त्र से कोसों दूर हैं और इंतजार शास्त्र के जरिए जनता को भ्रमित कर रहे हैं। उन्होंने आरोप लगाया कि गहलोत अपनी विफलताओं पर पर्दा डालने के लिए बयानबाजी कर रहे हैं।



राजेन्द्र राठौड़

राठौड़ ने कहा कि गहलोत ने पुत्र मोह में वैभव गहलोत को आगे बढ़ाने के लिए अन्य नेताओं का हक मारा, लेकिन जनता ने उन्हें नकार

दिया। उन्होंने कांग्रेस शासनकाल में 4148 घोषणाओं में से 2208 के अधूरे रहने और कोरोना काल में अनियमितताओं के आरोप भी

लगाए। आईपीडी टावर को लेकर राठौड़ ने कहा कि पूर्व सरकार ने बिना पर्याप्त योजना के प्रोजेक्ट शुरू किए, जिन्हें वर्तमान सरकार सुधार रही है। अब तक 23 मंजिल का निर्माण हो चुका है और इसे जनवरी 2027 तक पूरा करने का लक्ष्य है। उन्होंने बताया कि सरकार पारदर्शी भूमि प्रक्रिया के तहत 92 हजार नौकरियों दे चुकी है और 1.53 लाख पदों पर भर्ती जारी है।

वैश्विक परिस्थितियों का जिक्र करते हुए उन्होंने कहा कि पश्चिम एशिया में तनाव के कारण पेट्रोलियम कीमतों में बढ़ोतरी स्वाभाविक है, बावजूद इसके केंद्र ने एक्सहाइज ड्यूटी घटाकर राहत दी है। राज्य सरकार ने गैस आपूर्ति बनाए रखने के लिए हेल्पलाइन शुरू की है और कालाबाजारी पर सख्ती बर्तनी जा रही है।

राठौड़ ने कहा कि प्रदेश की जीएसडीपी 2026-27 में 21.52 लाख करोड़ रुपए तक पहुंचने का अनुमान है और प्रति व्यक्ति आय 2.02 लाख रुपए हो गई है। उन्होंने कहा कि यह समय आरोप-प्रत्यारोप का नहीं, बल्कि एकजुट होकर काम करने का है और कांग्रेस को ओछी राजनीति छोड़नी चाहिए।

## आर्टिफिशियल इंटेलीजेंस को लेकर जयपुर मिलिट्री स्टेशन में सेमीनार

जयपुर। सप्त शक्ति कमांड के अधीनता में ज्ञान शक्ति थिंक टैंक द्वारा 28 मार्च 2026 को जयपुर मिलिट्री स्टेशन में ‘एआई एक फोर्स मल्टीप्लायर-रणनीतिक जागरूकता एवं जिम्मेदार तैयारी’ विषय पर सेमिनार आयोजित किया गया। इस सेमीनार में जयपुर के विश्वविद्यालयों के छात्र-छात्राओं, सेवारत एवं सेवानिवृत्त रक्षा अधिकारियों तथा अकादमिक विशेषज्ञ उपस्थित हुए। पैनल में साइबर पहलुओं के विशेषज्ञ कर्नल आर.डी.शर्मा, आर्टिफिशियल इंटेलिजेंस, मशीन लर्निंग एकीकरण के विशेषज्ञ स्क्वाड्रन लीडर विभूति मंगल (सेवानिवृत्त) और शिक्षा में जनरेटिव आर्टिफिशियल इंटेलिजेंस के विशेषज्ञ मालवीय राष्ट्रीय प्रौद्योगिकी संस्थान के सहायक प्रोफेसर डॉ. महिपाल जडेजा शामिल थे, जिन्होंने इस विषय पर अपने विचार साझा किए।



वक्ताओं ने साइबर एवं सूचना युद्ध प्रौद्योगिकियों सहित आर्टिफिशियल इंटेलिजेंस के वैश्विक रणनीतिक अनुप्रयोगों पर विस्तार से प्रकाश डाला। उन्होंने चैटजीपीटी और टैनिंक जीवन में आर्टिफिशियल इंटेलिजेंस के अन्य व्यावहारिक उपयोगों का प्रभावी दर्शन करते हुए इसकी उभरती क्षमताओं को स्पष्ट किया।

वक्ताओं ने एआई के क्षेत्र में अपने व्यापक ज्ञान एवं गहन समझ का परिचय दिया तथा अंतिम सत्र में दर्शकों द्वारा प्रासंगिक प्रश्न पूछे गए और कुछ मूल्यांकन सुझाव भी दिए गए। नवंबर 2024 में आयोजित उद्घाटन सेमिनार से अब तक, ज्ञान शक्ति थिंक टैंक ने विविध एवं महत्वपूर्ण विषयों पर नौ सेमिनार का सफलतापूर्वक आयोजन किया है। इस मंच का उद्देश्य रणनीतिक एवं रक्षा संबंधी मुद्दों पर बौद्धिक विमर्श को विकसित एवं प्रोत्साहित करना है। यह मंच अनुभवी विशेषज्ञों की सक्रिय सहभागिता के साथ विचारों के आदान-प्रदान का एक सशक्त एवं प्रभावी केंद्र बनकर उभरा है। सप्त शक्ति कमान के चीफ ऑफ स्टाफ, लेफ्टिनेंट जनरल पी.एस. शेखावत ने अपने समापन संबोधन में दूरवर्ती क्षेत्रों से आए छात्रों सहित सभी प्रतिभागियों की सक्रिय रुचि एवं सहभागिता की सराहना की।

## नेशनल प्रिंटिंग एक्सपो का आगाज

जयपुर। जेईसीसी में आयोजित नेशनल प्रिंटिंग एक्सपो 2026 में उपमुख्यमंत्री दीपा कुमारी ने भाग लेकर प्रिंटिंग और पैकेजिंग उद्योग की अत्याधुनिक तकनीकों और नवाचारों का अवलोकन किया। यह आयोजन प्रिंटर्स क्लब ऑफ इंडिया एवं राजस्थान ऑफसेट प्रिंटर्स एसोसिएशन द्वारा किया गया। कार्यक्रम के दौरान उपमुख्यमंत्री ने प्रिंटिंग उद्योग से जुड़े विशेषज्ञों और उद्योगियों से संवाद कर उनके अनुभवों और सुझावों को जाना। उन्होंने कहा कि प्रिंटिंग उद्योग राज्य की अर्थव्यवस्था का एक महत्वपूर्ण हिस्सा है और आधुनिक तकनीकों को अपनाकर इसे और अधिक मजबूत बनाया जा सकता है। उपमुख्यमंत्री दीपा कुमारी ने प्रदर्शनी में बहाने घेर लीया और जबरन उसके साथ सेल्फी लेने लगा गए। शुरू में सामान्य फोटो क्लिक करने की बात लग रही थी, लेकिन जल्द ही स्थिति विंगड गई। युवक महिला के बेहद करीब आ गए। एक युवक ने उसके कंधे में हाथ डालकर खींचने की कोशिश की, जबकि दूसरे युवक जबरन उसके साथ फोटो लेने लगा। वीडियो में विदेशी महिला स्पष्ट

## विदेशी महिला के साथ सेल्फी लेने की होड़ में भीड़ ने की अभद्रता

जयपुर (कासं)। ब्रह्मपुरी थाना इलाके में स्थित जल महल के पास एक विदेशी युवती से फोटो खींचने के बहाने उसके साथ अभद्रता करने का मामला सामने आया है। पुलिस वायरल हुए वीडियो के आधार पर साइबर सेल को मदद से जांच शुरू का दी है। थानाधिकारी हेमंत जनागल ने बताया कि एक वीडियो वायरल हुआ है। जिसमें एक विदेशी महिला जलमहल की पाल पर घूमने के लिए आई थी। तभी कुछ युवकों ने उसे सेल्फी लेने के बहाने घेर लीया और जबरन उसके साथ सेल्फी लेने लगा गए। शुरू में सामान्य फोटो क्लिक करने की बात लग रही थी, लेकिन जल्द ही स्थिति विंगड गई। युवक महिला के बेहद करीब आ गए। एक युवक ने उसके कंधे में हाथ डालकर खींचने की कोशिश की, जबकि दूसरे युवक जबरन उसके साथ फोटो लेने लगा। वीडियो में विदेशी महिला स्पष्ट

- महिला को घेरकर भीड़ ने खींचा, गले व कमर पर हाथ डाल बनाया वीडियो
- वीडियो वायरल होने के बाद पुलिस एक्टिव मोड पर आई, जांच शुरू

रूप से असहज दिख रही है, और वहां से निकलने का प्रयास कर रही है। हालांकि महिला ने इस मामले में कोई आपत्ति नहीं जताई है। खुद सेल्फी खींचना रही थी। लेकिन युवकों की हरकत को देखते हुए जांच की जा रही है। वीडियो के सामने आने के बाद युवकों की पहचान की जा रही है। साइबर यूनिट को मदद से वीडियो के बारे में पता किया जा रहा है।

## सार-समाचार

### 50 प्रेरणादायी महिलाओं का सम्मान



जयपुर। महिला सशक्तिकरण एवं सामाजिक नेतृत्व को समर्पित समारोह “आरा-द पावर ऑफ वूमन” का आयोजन सेवा कुंज फाउंडेशन एवं नव्यन फाउंडेशन के संयुक्त तत्वाधान में कॉन्ट्रीट्यूशन क्लब ऑफ राजस्थान, जयपुर में किया गया। कार्यक्रम का शुभारंभ बीजेपी प्रदेश अध्यक्ष मदन राठौड़, सिविल लाईंस विधायक गोपाल शर्मा, बीजेपी प्रदेश मंत्री एकता अग्रवाल एवं शुभश्री बायोफ्यूल्स एनर्जी लिमिटेड के सागर और आस्था अग्रवाल द्वारा दी गई। कार्यक्रम के साथ किया। नव्यन फाउंडेशन से ममता शर्मा एवं राजा यादव, तथा सेवा कुंज फाउंडेशन से शुभा गुला एवं अर्चना पुरोहित के बताया कि इस अवसर पर समाज के विभिन्न क्षेत्रों में उल्लेखनीय योगदान देने वाली 50 प्रेरणादायी महिलाओं को सम्मानित किया गया। सम्मानित महिलाओं में पद्मश्री सम्मानित गुलाबो, नीरू यादव, अर्चन लेखरा, शबाना डायर, माया टंडन, लीला बोरडिया, प्रियल गर्ग सहित कई प्रतिष्ठित नाम शामिल रहे, जिन्होंने अपने कार्य, समर्पण एवं प्रतिभा के माध्यम से समाज में प्रेरणादायक उदाहरण प्रस्तुत किए हैं।

### राजस्थान विश्वविद्यालय में वृक्षारोपण

जयपुर। राजस्थान विश्वविद्यालय के प्राणी शास्त्र विभाग में वृद्धे मातरम 150 अभियान के अंतर्गत एक भव्य कार्यक्रम और वृक्षारोपण अभियान का आयोजन किया गया। इस अवसर पर मुख्य अतिथि के रूप में अधिवक्ता एवं राजस्थान विश्वविद्यालय के आजीवन सीनेटर डॉ. अखिल शुक्ला उपस्थित रहे। कार्यक्रम की शुरुआत विभाग परिसर में सघन वृक्षारोपण से हुई, जहाँ अतिथियों और विद्यार्थियों ने पर्यावरण संरक्षण का संकल्प लिया। मुख्य अतिथि डॉ. अखिल शुक्ला ने अपने उद्बोधन से छात्र-छात्राओं को प्रेरित करते हुए कहा कि वृद्धे मातरम नाम एक गीत नहीं, बल्कि भारत माता के प्रति समर्पण, श्रद्धा और गौरव का सजीव प्रतीक है। प्राणी शास्त्र विभाग के विभागाध्यक्ष प्रोफेसर पी.सी. माली ने विद्यार्थियों को प्रोत्साहित करते हुए कहा कि विज्ञान के साथ-साथ सामाजिक और राष्ट्रीय मूल्यों का समावेश ही एक पूर्ण व्यक्तित्व का निर्माण करता है। उन्होंने विभाग की शैक्षणिक और सह-शैक्षणिक गतिविधियों की सराहना की। कार्यक्रम में सहायक प्रोफेसर इमरान खान ने देशप्रेम से ओत-प्रोत गीत प्रस्तुत किया, जिससे पूरे वातावरण राष्ट्रभक्ति के रंग में सराबोर हो गया। कार्यक्रम का प्रभावी और सफल संचालन विभाग के डॉ. संतोष कुमार चारण ने किया। इस आयोजन में शोध छात्र छात्राओं एवं एम.एससी. के छात्र-छात्राओं ने बद्ध-चढ़कर हिस्सा लिया। विद्यार्थियों ने न केवल वृक्षारोपण में सहयोग किया, बल्कि संवाद सत्र के दौरान राष्ट्र सेवा से जुड़े महत्वपूर्ण बिंदुओं पर चर्चा भी की। कार्यक्रम के अंत में राष्ट्रगीत वृद्धे मातरम के साथ सभा का समापन हुआ।

### मुख्यमंत्री भजनलाल को पुस्तक भेंट



जयपुर। मुख्यमंत्री भजनलाल शर्मा को प्रख्यात चित्रकार एवं लेखक चंद्रप्रकाश गुप्ता ने अपनी पुस्तक ‘शौर्य और शहादत को सलाम’ भेंट की। मुख्यमंत्री ने पुस्तक के विषयवस्तु की सराहना करते हुए कहा कि राष्ट्र के वीर सप्तर्षी के अदम्य साहस और सर्वोच्च बलिदान को सम्मर्पित ऐसी कृति का निर्माण ही देशभक्ति एवं प्रेरणा का संसार करता है। इस अवसर पर गुप्ता की धर्मपत्नी मंजू खटोड (कार्यकारिणी सदस्य माहेश्वरी महिला परिषद, जयपुर) भी उपस्थित रही।